

पंडित राम प्रसाद बिस्मिल : भारत माता के अमर

(लेखक- डॉ. शैलेश शुक्ला / 11 जून - पंडित राम प्रसाद बिस्मिल जयंती के अवसर पर विशेष लेख)

पंडित राम प्रसाद ‘बिस्मिल’ का जन्म 11 जून 1897 को उत्तर प्रदेश के शाहजहाँपुर जिले में हुआ था। उनके पिता का नाम मुरलीधर था जो एक ब्राह्मण परिवार से थे और आय का मुख्य साधन पुजा-पाठ और संस्कृत अध्यापन था। माता का नाम मूलमती था। बिस्मिल बचपन से ही तेजस्वी, जिज्ञासु और आत्मनिर्भर स्वभाव के थे। उनके परिवार की आर्थिक स्थिति अत्यंत सामान्य थी, फिर भी उनके माता-पिता ने उन्हें नैतिक मूल्यों और धार्मिक संस्कारों से परिपूर्ण किया। राम प्रसाद ने प्रारंभिक शिक्षा अपने गाँव और बाद में शाहजहाँपुर के आर्य समाज विद्यालय में प्राप्त की। उन्होंने संस्कृत, हिंदी और उर्दू भाषाओं में विशेष दक्षता प्राप्त की। बचपन में ही राम प्रसाद ने न केवल धार्मिक ग्रंथों में ‘रुचि ली बल्कि राष्ट्रभक्ति और आत्मगौरव की भावना उनके भीतर गहराई से बस गई। जब वे किशोरावस्था में पहुँचे, तो देश की दुर्दशा देखकर उनके मन में ब्रिटिश शासन के प्रति विरोध की भावना प्रबल होने लगी। यह भावना उस समय और तीव्र हुई जब उन्होंने देखा कि भारतीय जनता अंग्रेजों के शासन में दयनीय स्थिति में जीवन जी रही है। यही वह काल था जब उन्होंने ‘बिस्मिल’ उपनाम से कविताएँ और लेख लिखना आरंभ किया।

बिस्मिल की विचारधारा का निर्माण मुख्यतः आर्य समाज और स्वामी दयानंद सरस्वती के सिद्धांतों से हुआ। वे सत्यार्थ प्रकाश के नियमित पाठक थे और आर्य समाज के सुधारवादी विचारों को आत्मसात करते थे। उन्होंने आर्य समाज के मंच से सामाजिक कुरीतियों, धार्मिक अंधविश्वासों और गुलामी के खिलाफ स्वर उठाना शुरू किया। आर्य समाज ने उनमें आत्मबल, राष्ट्रप्रेम और निर्भीकता का बीज बोया। यही वह संगठन था जिसने उन्हें राष्ट्र की मुक्ति के लिए क्रांति के मार्ग पर चलने की प्रेरणा दी। आर्य समाज के प्रभाव में रहकर उन्होंने न केवल धार्मिक स्तर पर पुनर्जागरण की दिशा में कार्य किया, बल्कि सामाजिक और राजनीतिक चेतना भी जागृत की। बिस्मिल का मानना था कि भारत की स्वतंत्रता केवल सुधारवाद से नहीं आयेगी, इसके लिए क्रांतिकारी कदम उठाने होंगे। इसी सोच ने उन्हें अनुशीलन समिति, फिर हिंदुस्तान रिपब्लिकन एसोसिएशन (1८३) जैसी क्रांतिकारी संस्थाओं की ओर खींचा।

वे कविताओं, लेखों और पुस्तकों के माध्यम से जनता को जगाने लगे। उनके लेखों में क्रांति की गरिमा और स्वतन्त्रता के लिए संघर्ष की प्रेरणा स्पष्ट झलकती है। उन्होंने क्रमैरी आत्मकथाफ़, फ़कैदियों की माताएँफ़, फ़रस्वदेश प्रेमफ़ जैसी रचनाएँ लिखी जो आज भी क्रांतिकारी साहित्य में महत्वपूर्ण स्थान रखती हैं।

सन 1924 में राम प्रसाद बिस्मिल, चंद्रशेखर आजाद, योगेश चंद्र चटर्जी, शचीन्द्रनाथ सान्याल और अन्य साथियों के साथ मिलकर हिंदुस्तान रिपब्लिकन एसोसिएशन (1८३) की स्थापना करते हैं। इस संगठन का उद्देश्य ब्रिटिश शासन के विरुद्ध सशस्त्र संघर्ष करके भारत को आजाद कराना था। इसका घोषणापत्र ‘द रिवोल्यूशनरी’ नाम से प्रकाशित हुआ जिसमें ब्रिटिश साम्राज्यवाद के खिलाफ पूर्ण असहयोग और हथियारों के प्रयोग की वकालत की गई थी। बिस्मिल न केवल इस संगठन के संस्थापक सदस्य थे, बल्कि इसके वैचारिक, रणनीतिक और साहित्यिक स्तंभ भी थे। उन्होंने संगठन के लिए आर्थिक संसाधन जुटाने, नवयुवकों को प्रशिक्षित करने, गुप्त बैठकों का आयोजन करने और प्रचार साहित्य तैयार करने में महत्वपूर्ण भूमिका निभाई। बिस्मिल का यह मानना था कि केवल अहिंसात्मक आंदोलन अंग्रेजों को देश छोड़ने को बाध्य नहीं करेगा, इसलिए उन्होंने हथियारबंद संघर्ष को आवश्यक बताया। 1८३ ने ‘इंकलाब ज़िंदाबाद’ और ‘वंदे मातरम्’ जैसे नारों के माध्यम से युवाओं को आकर्षित किया और जनजागरण फैलाया। इस संस्था ने देश के विभिन्न हिस्सों में अपने कार्यकर्ताओं को संगठित किया और योजनाबद्ध ढंग से सरकारी संस्थानों को निशाना बनाकर अंग्रेजी शासन को चुनौती दी।

9 अगस्त 1925 को घटित ‘काकोरी कांड’ भारतीय स्वतंत्रता संग्राम के इतिहास में एक क्रांतिकारी मोड़ था। इस कांड का नेतृत्व पंडित राम प्रसाद बिस्मिल ने किया था। उद्देश्य था ट्रेन से ब्रिटिश सरकार के खजाने को लूटना ताकि संगठन के लिए धन एकत्र किया जा सके। यह घटना लखनऊ के पास काकोरी रेलवे स्टेशन पर घटित हुई जब क्रांतिकारियों ने चलती ट्रेन को रोककर सरकारी खजाना लूट लिया। इस मिशन में बिस्मिल के साथ अशफाक उल्ला खॉं, ठाकुर रोशन सिंह, राजेन्द्र लाहिड़ी और अन्य कई युवा शामिल थे। यह कार्य अत्यंत साहसिक और सुनियोजित था। हालांकि इस घटना में किसी निर्दोष नागरिक को हानि नहीं पहुँचाई गई, फिर भी ब्रिटिश

सरकार ने इसे एक गंभीर आपराधिक कृत्य मानते हुए व्यापक स्तर पर गिरफ्तारी और दमन अभियान चलाया। लगभग 40 से अधिक लोगों को गिरफ्तार किया गया। इनमें से 4 लोगों – बिस्मिल, अशफाक, लाहिड़ी और रोशन सिंह – को मृत्युदंड दिया गया। काकोरी कांड भारत के स्वतंत्रता आंदोलन में यह स्पष्ट कर गया कि युवा पीढ़ी अब केवल याचना या अहिंसा तक सीमित नहीं रहना चाहती, वे सशस्त्र क्रांति के माध्यम से भी देश को आजाद कराने के लिए तत्पर हैं। यह कांड आनेवाली पीढ़ियों के लिए प्रेरणा का स्रोत बना।

काकोरी कांड के बाद अंग्रेज सरकार ने बड़ी संख्या में क्रांतिकारियों को पकड़ना शुरू किया। राम प्रसाद बिस्मिल को शाहजहाँपुर से गिरफ्तार किया गया। गिरफ्तारी के बाद उनके विरुद्ध मुकदमा चलाया गया जो ऐतिहासिक रूप से ‘काकोरी षडयंत्र केस’ के नाम से प्रसिद्ध हुआ। इस मुकदमे की सुनवाई विशेष न्यायालय में की गई और अंग्रेज सरकार ने अत्यंत कठोर दृष्टिकोण अपनाया। बिस्मिल ने न्यायालय में अपने वक्तव्य में देशभक्ति को अपराध नहीं माना बल्कि इसे अपना परम धर्म बताया। उन्होंने ब्रिटिश सरकार के अन्यायपूर्ण रवैये को खलकर चुनौती दी। जेल में रहते हुए उन्होंने आत्मकथा लिखी जो आज भी स्वतंत्रता संग्राम का अमूल्य दस्तावेज मानी जाती है। जेल का जीवन उनके लिए फैवल दंड नहीं बल्कि आत्मचिंतन और साहित्य-सृजन का अवसर भी बना। उन्होंने जेल में रहकर आध्यात्मिक और वैचारिक गहराई के साथ समाज और स्वतंत्रता के मुद्दों पर चिंतन किया। उनका आचरण और धैर्य जेल अधिकारियों को भी प्रभावित करता था। उनका संयम, समर्पण और आत्मबल आज भी आदर्श माने जाते हैं।

पंडित राम प्रसाद बिस्मिल और अशफाक उल्ला खॉं की मित्रता भारतीय स्वतंत्रता संग्राम की सबसे प्रेरणादायक कहानियों में से एक है। एक हिन्दू और एक मुस्लिम, दोनों ने न केवल धर्म की सीमाओं को लांघा, बल्कि अपने लक्ष्य के लिए जीवन की आहुति भी दी। दोनों का रिश्ता केवल संगठनात्मक नहीं था, बल्कि आत्मीय और भावनात्मक स्तर पर भी अत्यंत गहरा था। बिस्मिल की विचारधारा में दृढ़ता और अशफाक की भावनात्मक प्रतिबद्धता ने दोनों को अभिन्न बना दिया। जब बिस्मिल को गिरफ्तार किया गया और उन पर मुकदमा चला, तब अशफाक ने यह संकल्प लिया कि वे बिस्मिल को छुड़ाने के लिए अपनी जान की बाजी लगा देंगे। लेकिन भाग्य को कुछ

और ही मंजूर था। बाद में अशफाक भी पकड़े गए और दोनों को एक ही मुकदमे में फाँसी की सजा सुनाई गई। मृत्यु से पूर्व अशफाक ने कहा, फ़मैं चाहता हूँ कि मेरी लाश को बिस्मिल की कब्र के बगल में दफनाया जाए 1फ़ बिस्मिल ने भी अपने एक लेख में लिखा कि फ़अगर मेरे दिल को चीरकर देखा जाए तो उसमें अशफाक के लिए भाईचारे और प्रेम की भावना ही निकलेगी 1फ़ उनकी मित्रता आज भी साम्प्रदायिक सौहार्द और एकता का प्रतीक मानी जाती है।

राम प्रसाद बिस्मिल न केवल एक क्रांतिकारी योद्धा थे, बल्कि एक संवेदनशील कवि, गद्यकार और चिंतक भी थे। उन्होंने ‘बिस्मिल’ उपनाम से हिंदी, उर्दू और ब्रजभाषा में देशभक्ति, बलिदान और स्वाभिमान से भरी अनेक कविताएँ लिखीं। उनकी सबसे प्रसिद्ध कविता फ़सरफ़रोशी की तमन्ना अब हमारे दिल में हैफ़ आज भी स्वतंत्रता संग्राम की अमर प्रेरणा बनी हुई है। यह कविता मूलतः मौलाना शौकत अली द्वारा लिखी गई थी, जिसे बिस्मिल ने अपनी भावनाओं से आत्मसात कर लिया और वह जनमानस की क्रांति का स्वर बन गई। उनकी आत्मकथा ‘बिस्मिल की आत्मकथा’ क्रांतिकारी जीवन की सच्ची झलक प्रस्तुत करती है, जिसमें न केवल उनके संघर्ष और बलिदान की कहानी है, बल्कि सामाजिक विषमताओं, ब्रिटिश साम्राज्यवाद की आलोचना और भारत के नव निर्माण की दिशा में गहन विचार भी समाहित हैं। उन्होंने कई पुस्तकों का अनुवाद भी किया जिनमें ‘कैदियों की माता’, ‘योग साधना’, ‘स्वदेश प्रेम’ जैसी कृतियाँ शामिल हैं। उनकी मौत से मिली तो उन्होंने बेटे के त्याग पर गर्व जताया। मौं ने कहा – मुझे तुम पर गर्व है बेटा, देश के लिए मरते हुए जा रहे हो। बिस्मिल ने फाँसी के तख्ते पर चढ़ते समय भी ‘वन्दे मातरम्’ और ‘भारत माता की जय’ के नारे गाए और यह दस्ताव दिया कि एक सच्चा क्रांतिकारी मृत्यु से भयभीत नहीं होता।

भारतीय अध्यात्म जगत के महासूर्य हैं कबीर

(लेखक- ललित गर्ग / ईएमएस)

(संत कबीर जन्म जयन्ती- 1१ जून, 2025)

भारतीय संत परम्परा और संत-साहित्य में संत कबीर एक महान् हस्ताक्षर, समाज-सुधारक, अध्यात्म की सुदृढ़ परम्परा के संवाहक एवं अनूठे संत हैं। जब भारतीय समाज और धर्म का स्वरूप रूढ़ियों एवं आडम्बरों में जकड़ा एवं अंधकारमय था, एक तरफ मुसलमान शासकों की धर्मांधता से जनता त्राहि-त्राहि कर रही थी और दूसरी तरफ हिंदूओं के कर्मकांडों, विधानों एवं पाखंडों से धर्म-बल का ह्रास हो रहा था, तब संत कबीर एक रोशनी बनकर समाज को दिशा दी। कबीर ने मानव चेतना के विकास के हर पहलू को उजागर किया। श्रीकृष्ण, श्रीराम, महावीर, बुद्ध, जीसस के साथ-ही-साथ भारतीय अध्यात्म आकाश के अनेक संतों-आदि शंकराचार्य, नानक, रेदास, मीरा आदि की परंपरा में कबीर ने धर्म की त्रासदी एवं उसकी चुनौतियों को समाहित करने का अनूठा कार्य किया। जीवन का ऐसा कोई भी आयाम नहीं है जो उनके दोहों-विचारों से अस्पर्शित रहा हो। अपनी कथनी और करनी से मृतप्रायः मानव जाति के लिए कबीर ने संजीवनी का कार्य किया। इतिहास गवाह है, इंसान को टोंक-पीट कर इंसान बनाने की घटना कबीर के काल में, कबीर के ही हाथों हुई। शायद तभी कबीर कवि मात्र ना होकर युगपुरुष और युगस्रष्टा कहलाए।

महात्मा कबीर सत्य, रज, तम तीनों गुणों को छोड़कर त्रिगुणातीत बन गये थे। उन्होंने निर्गुण रंगी चांदरिया रे, कोई ओढ़े संत सुजान को चरितार्थ करते हुए सद्भावना और प्रेम की गंगा को प्रवाहित किया। उन्होंने इस निर्गुणी चंदरिया को ओढ़ा है। उन्हें जो दृष्टि प्राप्त हुई है, उसमें अतीत और वर्तमान का वियोग नहीं है, योग है। उन्हें जो चेतना प्राप्त हुई, वह तन-मन के भेद से प्रतिबद्ध नहीं है, मुक्त है। उन्हें जो साधना मिली, वह सत्य की पूजा नहीं करती, शल्य-चिकित्सा करती

है। सत्य की निरंकुश जिज्ञासा ही उनका जीवन-धर्म रहा है। वही उनका संतत्व रहा, वही उनकी साधना का अभिन्न अंग रहा। वे उसे चादर की भाँति ओढ़े हुए नहीं हैं बल्कि वह बीज की भाँति उनके अंतस्त्वल से अंकुरित होता रहा है। कबीर ने सगुण-साकार भक्ति पर जोर दिया है, जिसमें निर्गुण निहित है।

हर जाति, वर्ग, क्षेत्र और सम्प्रदाय का सामान्य से सामान्य व्यक्ति हो यही विशिष्ट व्यक्ति हो –सभी में विशिष्ट गुण खोज लेने की दृष्टि कबीर में थी। गुणों के आधार से, विश्वास और प्रेम के आधार से व्यक्तियों में छिपे सद्गुणों को वे पुष्प में से मधु की भाँति उजागर करने में सक्षम थे। परस्पर एक-दूसरे के गुणों को देखते हुए, खोजते हुए उनको बढ़ाते चले जाना कबीर के विश्व मानव या वसुधैव कुटुम्बकम् के दर्शन का द्योतक है। उन्होंने मन, चेतना, दंड, भय, सुख और मुक्ति जैसे सूक्ष्म विषयों पर भी किसी गंभीर मनोवैज्ञानिक की तरह विचार किया था और व्यक्ति को अध्यात्म की एकाकी यात्रा का मार्ग सुझाया था। कबीर ने लोगों को एक नई राह दिखाई। घर-गृहस्थी में रहकर और गृहस्थ जीवन जीते हुए भी शील-सदाचार और पवित्रता का जीवन जिया जा सकता है तथा आध्यात्मिक ऊँचाइयों को प्राप्त किया जा सकता है। वे संसार से भागे नहीं, बल्कि संसार में रहकर सादगी को, संतता को साधा। इसीलिये कबीर एक सामान्य मनुष्य के लिये आशा का द्वार है।

संत कबीर का जन्म लहरतारा के पास जेट पूर्णिमा को हुआ था। उनके पिता नीरू नाम के जुलाहे थे। 119 वर्ष की आयु में उन्होंने मगहर में अपना देह त्यागा। कुछ लोगों का कहना है कि वे जन्म से मुसलमान थे और युवा अवस्था में स्वामी रामानंद के प्रभाव से उन्होंने हिन्दू धर्म की विशेषताओं को स्वीकारा। कबीर ने हिन्दु, मुसलमान का भेद मिटाकर हिन्दू भक्तों तथा मुसलमान फकीरों के साथ सत्संग किया और दोनों की अच्छी बातों को आत्मसात किया। उनके जीवन में कुरान और वेद ऐसे एकाकार हो गये कि कोई भेदरेखा भी नहीं रही। कबीर

पढ़े लिखे नहीं थे पर उनकी बोली बातों को उनके अनुयायियों ने लिपिबद्ध किया जो लगभग 80 ग्रंथों के रूप में उपलब्ध है। कबीर ने भाईचारे, प्रेम और सद्भावना का संदेश दिया है। उनके प्रेरक एवं जीवन निर्माणकारी उपदेश उनकी साखी, रमैनी, बीजक, बावन अक्षरी, उलट बासी में देखे जा सकते हैं। कबीर एक ऐसे संत हैं, जिनके लिये पंथ और ग्रंथ का भेद बाधक नहीं। वे दो संस्कृतियों के संगम में हैं। उनका मार्ग सहजता है, यही कारण है कि उन्होंने सहज योग का मार्ग सुझाया। वे जाति-पाति के भेदभावों से मुक्त एक सच्चा इंसान, क्रांतिकारी संतपुरुष एवं अनूठे योगी थे। कबीर ने इन क्रांतिकारी शब्दों के जरिये पाखंडियों को किया था लहलुहान-कबीर बानी अटपटी, सुनकर लागे आग। अज्ञानी जन जल मृु,ज्ञानी जाए जाग। कबीर की वाणी धधकती हुई आग के समान थी, जिस अग्नि में अज्ञानी और पाखंडियों का भस्म होना निश्चित है। संत सज्जन व्यक्तियों का जीवन सुसज्जित तथा उन्हें परम सत्य की प्राप्ति होना सुनिश्चित है। सत्य परम प्रकाश हमारे अंदर है जिसकी प्राप्ति संत कबीर जैसे महापुरुषों के ज्ञान से की जा सकती है।

महात्मा कबीर ने स्वयं को ही पग-पग पर परखा और निथारा। स्वयं को भक्त माना और उस परम ब्रह्म परमात्मा का दास कहा। वह अपने और परमात्मा के मिलन को ही सब कुछ मानते। शास्त्र और किताबें उनके लिये निरर्थक और पाखण्ड था, सुनी-सुनाई तथा लिखी-लिखाई बातों को मानना या उन पर अमल करना उनको गंवार नहीं। इसीलिये उन्होंने जो कहा अपने अनुभव के आधार पर कहा, देखा और भोगा हुआ ही व्यक्त किया, यही कारण है कि उनके वहे इंसान को जीवन की नई प्रेरणा देते थे। कबीर शब्दों का महासागर है, ज्ञान का सूरज हैं। उनके बारे में जितना भी कहे, थोड़ा है, उन पर लिखना या बोलना असंभव जैसा है। सच तो यह है कि बूंद-बूंद में सागर है और किरण-किरण में सूरज। उनके हर शब्द में गहराई है, सच का तेज और ताप है।

(चिंतन- मनन)

जीवन का बड़ा सबक

पं. रामनाथ एक छोटी-सी जगह गुरुकुल में छात्रों को पढ़ाते थे। कृष्णनगर के राजा शिवचंद्र को यह पता लगा तो उन्हें बहुत दुख हुआ कि ऐसा महान विद्वान भी गरीबी में रह रहा है। एक दिन वह स्वयं पंडितजी से मिलने उनकी कुटिया में जा पहुंचे और बोले-पंडित जी, मैं आपकी कुछ सहायता करना चाहता हूँ। पं. रामनाथ ने कहा-राजन, भगवान की कृपा ने मेरे सारे अभाव मिटा दिए हैं। मुझे अब कोई आवश्यकता नहीं रही। राजा बोले-मैं घर खर्च के बारे में पूछ रहा हूँ। हो सकता है उसमें कुछ परेशानी होती हो। उन्हें जवाब

मिला-इस बारे में तो गृहस्वामिनी अधिक जानती हैं। आप उन्हीं से पूछ लें।

यह सुनकर राजा गृहिणी के पास जा पहुंचे-माता, आपके घर के खर्च के लिए कोई कमी तो नहीं? गृहिणी का जवाब था- भला सर्व-समर्थ परमेश्वर के रहते उनके भक्ति को क्या कमी रह सकती है। पहनने को कपड़े हैं। सोने को बिछोना है। पानी रखने के लिए मिट्टी का घड़ा है। भोजन की खातिर विद्यार्थी सीधा ले आते हैं। बाहर खड़ी चौलाई का साग हो जाता है। इससे अधिक की जरूरत भी क्या है? राजा श्रद्धावन्त

हो गए, फिर भी बोले-हम चाहते हैं कि आपको कुछ गांवों की जागीर प्रदान करें। इससे आपको भी अभाव नहीं रहेगा और गुरुकुल भी ठीक से चलता रहेगा।

राजा की यह बात सुनकर वृद्ध गृहिणी मुस्कराई-देखिए राजन, इस संसार में परमात्मा ने हर मनुष्य को जीवन रूपी जागीर पहले से दे रखी है। जो इसे अच्छी तरह से संभालना सीख लेता है, उसे फिर किसी चीज का अभाव नहीं रह जाता। यह सुनकर राजा शिवचंद्र का दस्तक झुक गया। आज उन्हें एक बड़ा सबक मिल गया था।

(विचार मंचन)

(लेखक- सनत जैन)

अमेरिका में हाल मे हुए घटनाक्रम ने विश्व को हिलाकर रख दिया है। डोनाल्ड ट्रंप के नेतृत्व में लागू की गई नई नीतियों और कार्रवाइयों न केवल अमानवीय हैं। एक सभ्य समाज के नैतिक मूल्यों को चुनौती देने वाली हैं। ट्रम्प सरकार द्वारा की जा रही कार्यवाही अंतर्राष्ट्रीय मानव अधिकार कानून का घोर उल्लंघन है। यह कहना अतिशयोक्ति नहीं होगा, ट्रंप की नीतियों ने रामायण के रावण और महाभारत के कंस जैसे पौराणिक अत्याचारियों और अहंकारियों को पीछे छोड़ दिया है। अमेरिका में पिछले कुछ महीनो में जिस तरह से प्रवासियों के ऊपर

अत्याचार किए जा रहे हैं। घरों से निकालकर सड़कों पर घसीटकर मारा-पीटा जा रहा है। मां-बाप से बच्चों को दूर किया जा रहा है। अमेरिका में प्रवासियों, विशेषकर बच्चों और उनके परिवारों के साथ पशुओं से भी गया बीता व्यवहार किया जा रहा है। वह मानवता के लिए एक काला अध्याय बन गया है। ट्रंप प्रशासन द्वारा शुरू की गई डिपोर्टेशन नीति, जिसमें रोजाना 3000 लोगों को देश से बाहर निकालने का लक्ष्य राष्ट्रपति ट्रंप द्वारा दिया गया है। उसने अंतरराष्ट्रीय स्तर पर मानवीय एवं सामाजिक ताने-बाने को छिन्न-भिन्न कर दिया है। बच्चों को उनके माता-पिता से अलग करना, देर रात और सुबह घरों में

घुसकर परिवार के सदस्यों को घसीटना, मारपीट करना, चर्च व स्कूल जैसे स्थानों पर छापेमारी कर अमानवी व्यवहार करते हुए लोगों को गिरफ्तार करना, यह सब अमेरिका जैसे लोकतांत्रिक देश की छवि को सारी दुनिया में धूमिल कर रहा है। अमेरिका में जो हो रहा है, वह किसी युद्धग्रस्त क्षेत्र की याद दिलाता है। विश्व के सबसे शक्तिशाली लोकतंत्र में यह कृत्य होंगे, इसकी कल्पना भी किसी ने नहीं की थी। एक बच्ची का सड़क पर रोते हुए अपनी माँ से कहना, फ़मुझे मत ले जाने दो,फ़ दिल दहला देने वाला दृश्य सारी दुनिया ने देखा है। यह दृश्य न केवल अमेरिका के संविधान और अंतरराष्ट्रीय मानवाधिकारों के नियम

और कानूनों का घोर उल्लंघन है। ट्रंप का यह कदम न केवल प्रवासियों, बल्कि अमेरिका के अपने नागरिकों, छात्रों, मानवाधिकार कार्यकर्ताओं, और सामान्य लोगों को भी ट्रंप सरकार के नियमों के विरोध में सड़कों पर उतरने के लिए मजबूर कर रहा है। ब्लैक लाइव्स मेटर, डेमोक्रेटिक सोशलिस्ट्स ऑफ अमेरिका जैसे संगठन और स्थानीय गवर्नर राष्ट्रपति ट्रंप की इस नीति के खिलाफ एकजुट होकर विरोध कर रहे हैं। लासएंजेलिस में पिछले चार दिनों से फैला यह विद्रोह कोई हड़दंग नहीं है, बल्कि बेहतर और मानवीय समाज के सदैधानिक अधिकारों की मांग का आंदोलन है। भारत के संदर्भ में देखें तो हमारी संस्कृति और

ग्रंथ हमें सहानुभूति, करुणा और न्याय का पाठ पढ़ाते हैं। रामायण में रावण के अत्याचार और महाभारत में कंस के अत्याचार से सभी भारतीय भली-भांति परिचित हैं। ट्रंप की नीतियों अंतर्राष्ट्रीय मानव अधिकार कानून के विपरीत हैं। अमेरिकी संविधान के खिलाफ हैं। दूसरी बार राष्ट्रपति बनने के बाद ट्रम्प में जिस तरह का अहंकार और तानाशाही देखने को मिल रही है। वह दुनिया के देशों को यह सोचने पर मजबूर करता है। सत्ता का दुरुपयोग किस तरह से अमेरिका जैसे विकसित लोकतांत्रिक राष्ट्र राष्ट्र में हो सकता है। विश्व समुदाय को, ट्रंप द्वारा किए जा रहे अत्याचार और असंवैधानिक कार्यों

के खिलाफ एकजुट होकर विरोध करने आगे आना होगा। अमेरिका में जिस तरह से भारतीय प्रवासी और छात्रों के साथ बर्बरता पूर्ण व्यवहार किया जा रहा है। इसका विरोध करने के लिए भारत सरकार को कड़ा विरोध करने की जरूरत है। सबसे आश्चर्य की बात है, भारत के प्रधानमंत्री नरेंद्र मोदी इस मामले में चुपप्ी साधे हुए हैं। अमेरिका में रह रहे भारतीय नागरिकों के हितों की रक्षा करने में भारत सरकार और अमेरिका स्थित भारतीय दूतावास की लापरवाही, अनदेखी और गैर जिम्मेदारी से भारतीय समुदाय आश्चर्य चकित हैं। अमेरिका के लास्पेंजेलिस में अमेरिका के नागरिक प्रवासियों का साथ दे रहे हैं।



वित्त वर्ष 2024-25 में फार्मा कंपनियों ने अच्छा प्रदर्शन किया

नई दिल्ली।

वित्त वर्ष 2024-25 की चौथी तिमाही के लिए एक रिपोर्ट बताती है कि फार्मा कंपनियों ने उम्मीद से अधिक अच्छा प्रदर्शन किया है। ब्रोकरेज द्वारा कवर की गई कंपनियों में दमदार सुधार देखने को मिला। इससे बाजार में अच्छी ग्रोथ देखी गई, जबकि अमेरिका में मिक्सड ट्रेड दिखाई गई। रिपोर्ट के अनुसार सन फार्मा, सिंफ्ला, एम्बोट हैंडिया जैसी कंपनियों को लॉन्ग टर्म निवेश के लिए टॉप पिक घोषित किया गया है। एक रिपोर्ट के अनुसार फार्मा कंपनियों की कुल रेवेन्यू में सालाना आधार पर 11.7 फीसदी की बढ़ोतरी दर्ज की गई। ऐ बिटा 15.6 फीसदी बढ़ा और मुनाफा 19 फीसदी की तेज ग्रोथ के साथ 133 अरब तक पहुंच गया। ये आंकड़े दिखाते हैं कि कंपनियों ने कठिन बाजार परिस्थितियों के बावजूद अच्छे नतीजे दिए हैं।

एक्मे सोलर की राजस्थान में 75 मेगावाट सौर क्षमता शुरू

नई दिल्ली।

एक्मे सोलर होल्डिंग्स ने राजस्थान के सीकर में अपनी 300 मेगावाट की सौर परियोजना में से 75 मेगावाट क्षमता शुरू कर दी है। कंपनी ने बयान में कहा कि एक्मे सीकर सौर परियोजना में 165 मेगावाट क्षमता के चालू होने के बाद उक्त क्षमता को चालू किया गया। एक्मे सोलर होल्डिंग्स लिमिटेड ने अपनी सीकर परियोजना में अतिरिक्त 75 मेगावाट अक्षय ऊर्जा क्षमता चालू की है, जिससे कुल चालू क्षमता नियोजित 300 मेगावाट में से 240 मेगावाट हो गई है। इसके साथ ही कंपनी की कुल परिचालन क्षमता बढ़कर 2,806.4 मेगावाट हो गई है।

आगामी दिनों में 20 रुपए तक बढ़ सकते हैं सीमेंट के भाव

नई दिल्ली।

आगामी दिनों में सीमेंट के दाम में बढ़ोतरी के आसार दिखाई दे रहे हैं। बाजार के जानकारों के मुते बिक आगामी दिनों में सीमेंट के दाम 5 से 6 प्रतिशत तक बढ़ सकते हैं। ऐसा अनुमान लगाया जा रहा है कि कपे नियां सीमेंट के दाम को लेकर जून के ओ खिरी तक फैसला ले सकती है। बाजार के जानकारों की मानें तो भारत में सीमेंट का कारोबार जनवरी से जून तक चरम में रहता है। इस दौरान मांग के अनुसार उत्पादन भी चरम पर रहता है। वहीं, जुलाई से लेकर दिसंबर तक बारिश के दिनों में भवन निर्माण का काम मंदा रहता है। ऐसे में अनुमान है कि पूर्वी और दक्षिणी भारत की सीमेंट कंपनियां कीमतों में इजाफा कर सकती है। हालांकि, अप्रैल और मई में की गई कीमत वृद्धि का कुछ हिस्सा जून में वापस लिया गया, लेकिन जून में एक और बढ़ोतरी की कोशिश हो सकती है।

टीवीएस मोटर ने टीवीएस अपाचे आरटीआर200 4वीं की पेश

चेन्नई।

दोपहिया एवं तिपहिया वाहन बनाने वाली टीवीएस मोटर कंपनी ने 2025 टीवीएस अपाचे आरटीआर 200 4वीं मोटरसाइकिल श्रृंखला पेश की है। मोटरसाइकिल की नई श्रृंखला कंपनी की सभी डीलरशिप पर उपलब्ध है, जिसकी कीमत 1,53,990 रुपये (एक्स-शोरूम दिल्ली) से शुरू होती है। यह ओबीडी2बी के अनुरूप है और उन्नत प्रौद्योगिकी, बेहतर प्रदर्शन एवं बेहतर सुख्खा सुविधाओं से लैस है। अपाचे मोटरसाइकिल श्रृंखला के 20 साल पूरे होने के मौके पर इसे पेश किया गया। टीवीएस मोटर कंपनी के प्रमुख ने कहा कि टीवीएस अपाचे ब्रांड सिर्फ एक मोटरसाइकिल के बारे में नहीं है, बल्कि यह एक वैश्विक अभियान है जिसने दो दशकों में 60 लाख से अधिक राइडर्स के जोशीले समुदाय को प्रेरित किया है।

भारत बना साउथ ईस्ट एशिया का नया टूरिज्म हॉटस्पॉट

कई देशों ने वीजा नियम किए आसान

नई दिल्ली।

दक्षिण-पूर्व एशियाई देश अब भारतीय पर्यटकों को लुभाने की दिशा में तेजी से कदम बढ़ा रहे हैं। थाईलैंड, सिंगापुर, मलेशिया, वियतनाम, इंडोनेशिया और म्यांमार जैसे देशों ने वीजा नियम आसान करने, प्रमोशनल कैपेन चलाने और भारतीयों के लिए खास ट्रेवल पैकेज लॉन्च करने जैसे कई कदम उठाए हैं। एक वैश्विक यात्रा डाटा कंपनी के मुताबिक, मार्च 2025 तक की तय की गई उड़ानों के आंकड़े बताते हैं कि भारत और इन छह देशों के बीच सीटों की कुल उपलब्धता में 15.6 फीसदी की बढ़ोतरी होगी। साल 2025 में

इन देशों और भारत के बीच कुल 10.8 मिलियन सीटें उपलब्ध होंगी, जो 2024 में मौजूद 9.35 मिलियन सीटों की तुलना में बढ़ी छलांग है। यह आंकड़ा न केवल एक नया रिकॉर्ड है, बल्कि यह कोविड-19 से पहले यानी 2019 की तुलना में भी 29 फीसदी अधिक है। थाईलैंड, सिंगापुर और मलेशिया जैसे देश अब भी हवाई यात्रा की सीट क्षमता के लिहाज से भारतीय यात्रियों की शीर्ष पसंद बने हुए हैं, लेकिन वियतनाम ने हाल के वर्षों में जबरदस्त बढ़त दर्ज की है। साल 2024 में भारत से वियतनाम जाने वाले यात्रियों की संख्या 2019 की तुलना में करीब तीन गुना हो गई है। इसके



साथ ही 2025 में भारत-वियतनाम के बीच उड़ानों की निर्धारित सीट क्षमता 20 फीसदी बढ़कर 9 लाख तक पहुंचने की उम्मीद है। वियतनाम एयरलाइंस और वियतजेट ने इस मौके का तेजी से लाभ उठाया है और

भारत-वियतनाम रूट पर अच्छे हिस्सेदारी हासिल कर ली है। 2019 तक वियतनाम के लिए भारत एक प्रमुख स्रोत देश नहीं था, लेकिन 2024 में भारत वियतनाम का छठा सबसे बड़ा सोर्स मार्केट बन गया है।

पैसिल्वेनिया में डेटा सेंटर पर 20 अरब डॉलर खर्च करेगी अमेजन

हैरिसबर्ग।

अमेरिका की बहुराष्ट्रीय प्रौद्योगिकी कंपनी अमेजन पैसिल्वेनिया में दो डेटा सेंटर परिसरों पर 20 अरब अमेरिकी डॉलर खर्च करने की योजना बना रही है। कंपनी ने कहा कि इसमें से एक परिसर को उस परमाणु ऊर्जा संयंत्र के साथ बनाया जा रहा है जो ऊर्जा संयंत्र से सीधे जुड़ने की व्यवस्था को लेकर संवीय जांच के घेरे में है। अमेजन की क्लाउड कंप्यूटिंग अनुषंगी कंपनी अमेजन वेब सर्विसेज के वैश्विक डेटा सेंटर के उपाध्यक्ष केविन मिलर ने एगोसिपेटेड प्रेस (एपी) को बताया कि कंपनी फिलाडेल्फिया के ठीक उत्तर में एक और डेटा सेंटर परिसर का निर्माण करेगी। बयान में कहा

गया है कि एक डेटा सेंटर उत्तरपूर्वी पैसिल्वेनिया के सुस्केहाना परमाणु ऊर्जा संयंत्र के पास बनाया जा रहा है, जहां से इसे बिजली प्राप्त करने का इरादा है। दूसरा फेयरलेस हिल्स में होगा जो कभी यूएस स्टील मिल हुआ करता था। अमेजन ने कहा कि डेटा सेंटर को बिजली ग्रिड के माध्यम से बिजली मिलेगी। गौरतलब है कि कंपनी ने 2024 की शुरुआत से मिसिसिप्पी, इंडियाना, ओहियो और उत्तरी कैरोलिना में डेटा सेंटर परियोजनाओं के लिए लगभग 10-10 अरब डॉलर देने की प्रतिबद्धता जतायी है। कंपनी का लक्ष्य कृत्रिम फिलाडेल्फिया के ठीक उत्तर में एक और डेटा सेंटर परिसर का निर्माण करेगी। बयान में कहा



प्रतिस्पर्धा करने के लिए अपनी बुनियादी सुविधाओं को मजबूत करना है। वहीं बहुराष्ट्रीय प्रौद्योगिकी कंपनी माइक्रोसॉफ्ट ने पैसिल्वेनिया में बंद पड़े थ्री माइल आइलैंड परमाणु ऊर्जा संयंत्र के मालिक के साथ एक पहले ही समझौता किया है।

आम इंसान की जरूरत से जुड़ा प्रोडक्ट बनने वाली कंपनी जल्द लाएगी आईपीओ

मुंबई।

आईके यर प्रोडक् ट जैसे चरे मे, लेंस आदि बनाने वाली कंपनी लेंसकार्ट ने जले द ही शेयर बाजार में उतरने को तैयार है। गुरुग्राम स्थित कंपनी ने जले द ही प्रारंभिक सार्वजनिक पेशकश (आईपीओ) लांच करेगी। कंपनी के बोर्ड ने 30 मई को बैठक में लेंसकार्ट सॉल्यूशंस प्राइवेट लिमिटेड का नाम बदलकर लेंसकार्ट सॉल्यूशंस लिमिटेड करने का विशेष प्रस्ताव पारित किया,

साथ ही 1 अरब डॉलर (करीब 8,500 करोड़ रुपये) का आईपीओ लाने को भी मंजूरी दे दी। इस कदम से लेंसकार्ट का इरादा एक या अधिक भारतीय स्टॉक एक्सचेंजों पर सूचीबद्ध होने का संकेत है। हालांकि, कंपनी ने अभी तक इश्यू के आकार या समय का खुलासा नहीं किया है। अपनी फाइलिंग में लेंसकार्ट ने कहा कि नाम परिवर्तन से प्रस्तावित सार्वजनिक पेशकश के साथ आगे बढ़ने की अनुमति मिलेगी। बात दें

भारत में विदेशी प्रत्यक्ष निवेश में कोई गिरावट नही: गोयल

बर्न।

वाणिज्य एवं उद्योग मंत्री पीयूष गोयल ने कहा कि भारत में विदेशी प्रत्यक्ष निवेश (एफडीआई) में कोई गिरावट नहीं है, हालांकि आवधिक उतार-चढ़ाव कभी-कभी वैश्विक ब्याज दर में बदलाव के कारण हो सकता है। उन्होंने कहा कि भारत में नए सिर से विदेशी पूंजी प्रवाह देखने को मिला है। साथ ही सरकार सुझावों के लिए तैयार है और देश में एफडीआई को बढ़ावा देने के लिए नए उपायों को अपनाएगी। गौरतलब है कि पिछले 11 वित्त वर्ष (2014-25) में भारत ने 748.78 अरब अमेरिकी डॉलर के एफडीआई को आकर्षित किया, जो पिछले 11 वर्ष (2003-14) में 143 प्रतिशत की वृद्धि दर्शाता है। इसके अतिरिक्त एफडीआई के स्रोत देशों की संख्या 2013-14 में 89 से बढ़कर 2024-25 में 112 हो गई, जो भारत की बढ़ती वैश्विक अपील को निवेश गंतव्य के रूप में दर्शाती है। गोयल ने पत्रकारों से चर्चा के दौरान कहा कि इन आंकड़ों को देखते हुए मुझे नहीं लगता कि कोई गिरावट की प्रवृत्ति है, समय-समय पर कुछ बदलाव हो सकते हैं और ऐसा अन्य देशों में ब्याज दर चक्रों में बदलाव के कारण होता है। इसलिए यदि कुछ देशों में बॉण्ड प्रतिफल अधिक हो जाता है, तो पैसा उन देशों में प्रवाहित होता है। हमने एक बार फिर भारत में पैसा वापस आते देखा है।' उन्होंने कहा कि 2024-25 में भारत को कुल 81 अरब अमेरिकी डॉलर का एफडीआई प्राप्त हुआ, जो पिछले तीन वर्षों में सबसे अधिक है। गोयल ने कहा कि 81 अरब अमेरिकी डॉलर के साथ भारत एफडीआई वृद्धि के पथ पर वापस आ गया है।

सोना 96,500 रुपए प्र ति 10 ग्राम, चांदी लगभग 1,06,600 रुपए

नई दिल्ली।

सोने-चांदी के वायदा भाव में मंगलवार को नरमी देखने को मिल रही है। दोनों के भाव गिरावट के साथ खुले। घरेलू बाजार में सोने के भाव 96,500 रुपये, जबकि चांदी के भाव 1,06,600 रुपये के करीब कारोबार कर रहे हैं। अंतरराष्ट्रीय बाजार में भी सोना चांदी नरमी के साथ कारोबार कर रहे हैं। सोने के वायदा भाव की शुरुआत गिरावट के साथ हुई। मल्टी कमोडिटी एक्सचेंज (एमसीएक्स) पर सोने का बेंचमार्क अमस्त कॉन्ट्रैक्ट 573 रुपये की गिरावट के साथ 96,600 रुपये के भाव पर खुला। पिछला बंद भाव 97,173 रुपये था। इस समय यह 689 रुपये की गिरावट के साथ 96,494 रुपये के भाव पर कारोबार कर रहा

था। चांदी के वायदा भाव की शुरुआत सुस्त रही। एमसीएक्स पर चांदी का बेंचमार्क जुलाई कॉन्ट्रैक्ट 362 रुपये की गिरावट के साथ 1,06,725 रुपये पर खुला। पिछला बंद भाव 1,07,087 रुपये था। खबर लिखे जाने के समय यह कॉन्ट्रैक्ट 477 रुपये की गिरावट के साथ 1,06,610 रुपये के भाव पर कारोबार कर रहा था। अंतरराष्ट्रीय बाजार में आज सोने-चांदी के वायदा में गिरावट देखने को मिल रही है। कॉमिक्स पर सोना 3,346.30 डॉलर प्रति औंस के भाव पर खुला। पिछला बंद भाव 3,354.90 डॉलर प्रति औंस था। इस समय यह 28.40 डॉलर की गिरावट के साथ 3,326.50 डॉलर प्रति औंस के भाव पर कारोबार कर रहा था। सोने के वायदा भाव ने इस साल 3,509.90 डॉलर के भाव पर ऑल



टाइम हाई छू लिया है। कॉमिक्स पर चांदी के वायदा भाव 36.89 डॉलर के भाव पर खुले। पिछला बंद भाव 36.79 डॉलर था। इस समय यह 0.20 डॉलर की गिरावट के साथ 36.59 डॉलर प्रति औंस के भाव पर कारोबार कर रहा था। इस समय कॉमिक्स पर चांदी के वायदा भाव 36.97 डॉलर के भाव पर दिन के और इस साल के सर्वोच्च स्तर पर पहुंच गए।

भारत में विदेशी प्रत्यक्ष निवेश में कोई गिरावट नहीं: गोयल

बर्न।

वाणिज्य एवं उद्योग मंत्री पीयूष गोयल ने कहा कि भारत में विदेशी प्रत्यक्ष निवेश (एफडीआई) में कोई गिरावट नहीं है, हालांकि आवधिक उतार-चढ़ाव कभी-कभी वैश्विक ब्याज दर में बदलाव के कारण हो सकता है। उन्होंने कहा कि भारत में नए सिर से विदेशी पूंजी प्रवाह देखने को मिला है। साथ ही सरकार सुझावों के लिए तैयार है और देश में एफडीआई को बढ़ावा देने के लिए नए उपायों को अपनाएगी। गौरतलब है कि पिछले 11 वित्त वर्ष (2014-25) में भारत ने 748.78 अरब अमेरिकी डॉलर के एफडीआई को आकर्षित किया, जो पिछले 11 वर्ष (2003-14) में 143 प्रतिशत की वृद्धि दर्शाता है। इसके अतिरिक्त एफडीआई के स्रोत देशों की

कैपिटल और टीपीजी जैसे प्रमुख निवेशकों का समर्थन प्राप्त है। लेंसकार्ट ने जून 2024 में टेमासेक और फिडेलिटी से 20 करोड़ डॉलर का फंड जुटाया था, जिससे कंपनी की वैल्यूएशन 5 अरब डॉलर (करीब 43 हजार करोड़ रुपये) को भी पार कर चुकी है। लेंसकार्ट के आईपीओ न केवल उपभोक्ता ब्रांडों के लिए निवेशकों की रुचि दिखेगी, बल्कि कंपनी के लंबे समय से बाजार में प्रवेश करने की कोशिशों को भी नया आयाम मिलेगा।

मुनाफावसूली से शेयर बाजार में सपाट कारोबार

मुंबई।

भारतीय शेयर बाजार मंगलवार को सपाट बंद हुआ। समाह के दूसरे ही कारोबार दिन वैश्विक बाजारों से मिले अच्छे संकेतों के बाद भी बाजार में मुनाफावसूली हावी रहने से उतार-चढ़ाव का माहौल रहा। दिन भर के कारोबार के बाद 30 शेयरों वाला बीएसई सेंसेक्स 53 अंक टूटकर 82,391.72 पर बंद हुआ। वहीं 50 शेयरों वाला एनएसई निफ्टी 1 अंक की तेजी के साथ ही 25,104.25 पर बंद हुआ। आज के कारोबार के दौरान निफ्टी पर ग्रासिम इंडस्ट्रीज, टेक महेंद्रा, एचसीएल टेक्नोलॉजीज, इंफोसिस, डॉ रेड्डीज लैप्स के शेयर सबसे अधिक लाभ में रहे जबकि एशियन पेट्रोल, एस्बीआई लाइफ इंश्योरेंस, आईसीआईसीआई बैंक के शेयर गिरे। बाजार में आज आईटी और फार्मा शेयर्स में बढ़त रही। वहीं रियल्टी और सरकारी बैंकों के शेयर में गिरावट देखने को मिली।

कारोबार के दौरान रियल्टी, पीएसयू बैंक में 0.5-0.5 फीसदी की गिरावट आई, जबकि आईटी, मेटल, मीडिया में 0.5-2 फीसदी की बढ़त रही। वहीं बीएसई मिडकैप और स्मॉलकैप इंडेक्स में सपाट कारोबार हुआ। जबकि अमेरिका-चीन व्यापार वार्ता से समर्थन के संकेत मिले। क्षेत्रीय मोर्चे पर, बैंकिंग और वित्तीय सेवाओं में हल्की गिरावट दर्ज की गई, जबकि ऑटो, आईटी, मीडिया, मेटल और तेल एवं गैस सेक्टर में बढ़त रही। जिससे व्यापक बाजार को समर्थन मिला है।

इससे पहले आज सुबह सेंसेक्स बढ़त के साथ 82,643.73 अंक पर खुला। सुबह शुरुआत के बाद यह 81.41 अंक की बढ़त लेकर 82,526.62 पर कारोबार कर रहा था। इसी तरह नेशनल स्टॉक एक्सचेंज का निफ्टी-50 भी मजबूती के साथ 25,196.05 पर खुला। सुबह शुरुआत के बाद यह 20.60 अंक की बढ़त लेकर 25,136 पर कारोबार कर रहा

जीवन बीमा कंपनियों का नए प्रीमियम संग्रह 11 प्रतिशत बढ़ा

नई दिल्ली।

चालू वित्त वर्ष के पहले दो महीनों में जीवन बीमा कंपनियों ने नए व्यवसाय से प्रीमियम संग्रह में 10.8 प्रतिशत की वृद्धि दर्ज की। जीवन बीमा परिषद ने हाल ही में जारी आंकड़ों में बताया कि मई 2025 में नए व्यवसाय से प्रीमियम संग्रह में 12.6 प्रतिशत की वृद्धि हुई। नए व्यवसाय से प्रीमियम आय मई 2025 में बढ़कर 30,463 करोड़ रुपये हो गई, जो एक साल पहले इसी महीने में 27,034 करोड़ रुपये थी। आंकड़ों से पता चलता है कि वित्त वर्ष 2025-26 के पहले दो महीनों में संग्रह सालाना आधार पर 47,293 करोड़ रुपये से बढ़कर 52,427 करोड़ रुपये हो गया। मई 2025 में संयुक्त व्यक्तिगत प्रीमियम संग्रह में 3.35 प्रतिशत की वृद्धि हुई। बताया गया है कि जीवन बीमा उद्योग में व्यक्तिगत एकल प्रीमियम में सालाना आधार पर 5.21 प्रतिशत की वृद्धि हुई और यह मई 2025 में 3,525 करोड़ रुपये रहा। देश की प्रमुख जीवन बीमा कंपनी एलआईसी का नए व्यवसाय से प्रीमियम मई 2025 में 10.27 प्रतिशत बढ़कर 18,405.04 करोड़ रुपये हो गया, जो एक साल पहले इसी महीने में 16,690.39 करोड़ रुपये था।



था। इस बीच अमेरिका-चीन ट्रेड वार्ता, वैश्विक बाजारों के संकेत तथा विदेशी निवेशकों का रुख आज बेंचमार्क इंडेक्स निफ्टी-50 और बीएसई सेंसेक्स के मूड को तय करने वाले अहम कारक होंगे। इससे पहले सोमवार को बाजार लगातार चौथे सेशन में बढ़कर बंद हुए। वहीं ऐ शियाई बाजार- एशियाई बाजारों में मंगलवार को हल्की तेजी देखने को मिली। निवेशक अमेरिका और चीन के बीच चल रही ट्रेड बातचीत पर नजर बनाए हुए हैं, जो दूसरे दिन भी जारी रहेगी। इस बीच जापान का निक्केई इंडेक्स 0.5 फीसदी चढ़ा, हल्की गिरावट के साथ बंद हुआ।

भारत में स्टारलिक के डिवाइस की कीमत 33,000 रुपए तक संभव

स्टारलिक की सेवा एक से दो महीने में शुरू होगी

नई दिल्ली।

स्टारलिक भारत में जल्दी ही सेवाओं की शुरुआत करने वाली है। भारत में स्टारलिक के डिवाइस की कीमत 33,000 रुपये तक संभव है। सुओं के मुताबिक देश में स्टारलिक की सेवाएं अगले 1-2 महीने में शुरू हो सकती हैं। इसका असीमित डाटा प्लान 3000 रुपए से शुरू होगा। यही नहीं डिवाइस के साथ एक महीने का मुफ्त ट्रायल भी उपलब्ध होगा। स्टारलिक से दूरदर्शन के इलाकों में इंटरनेट की पहुंच संभव होगी। अन्य देशों की बात करें तो बांग्लादेश में स्टारलिक का न्यूनतम प्लान 2900 रुपए का है। यहां कंपनी 3000 में असीमित डाटा दे रही है। वहीं बांग्लादेश में स्टारलिक डिवाइस की कीमत 33,000 हजार रुपए है। इसी तरह भूटान में भी डिवाइस की कीमत 33,000 रुपए है। भूटान में असीमित डाटा पैक 3000 रुपए का है। स्टारलिक को भारत में सेवा देने के लिए दूरसंचार विभाग का लाइसेंस मिल गया है। अब उसे सिर्फ इंडियन नेशनल स्पेस मोशन एंड ऑर्थोराइजेशन सेंटर यानी, इन-स्पेस की स्वीकृति का इंतजार है।

सरकार ने कृषि वस्तुओं को तीन श्रेणियों में बांटा



नई दिल्ली।

भारत ने अमेरिका के साथ प्रस्तावित द्विपक्षीय व्यापार समझौते के तहत कृषि वस्तुओं पर अपनी बातचीत में लक्ष्मण रेखाएं खींच दी हैं। इसके तहत भारत ने अपने कृषि उत्पादों को तीन श्रेणियों में बांटे दिया है। एक सरकारी अधिकारी ने बताया कि पहली श्रेणी में उन वस्तुओं को रखा गया है जिन पर कोई बातचीत नहीं हो सकती जबकि दूसरी श्रेणी में अत्यधिक संवेदनशील वस्तुओं को और तीसरी श्रेणी में उदारतापूर्वक विचार की जाने वाली वस्तुओं को रखा गया है। उन्होंने कहा कि यह वर्गीकरण वस्तुओं की आर्थिक एवं राजनीतिक संवेदनशीलता के आधार पर किया गया है। चावल और गेहूं जैसी मुख्य खाद्य वस्तुओं को पहली श्रेणी में रखा गया है जहां शुल्क में किसी भी तरह की रियायत पर विचार नहीं किया जा सकता है। काफी संवेदनशील वस्तुओं सेब आदि को रखा गया है जो हिमाचल प्रदेश और उत्तराखंड जैसे राज्यों के किसानों के हितों से जुड़े हैं। इस श्रेणी को वस्तुओं पर न्यूनतम आयात मूल्य (एमआईपी) अथवा शुल्क दर कोटा के जरिये सीमित रियायतें दी जा सकती हैं। मगर भारत के अमीर लोगों द्वारा इस्तेमाल की जाने वाली महंगी वस्तुओं के आयात के मामले में सरकार उदार रुख अपना रही है जहां शुल्क में भारी छूट दी जा सकती है। इस श्रेणी में बादाम, पिस्ता, अखरोट, ब्लूबेरी आदि वस्तुएं शामिल हैं। दोनों देशों ने द्विपक्षीय व्यापार समझौते पर इस साल के आखिर तक हस्ताक्षर करने की प्रतिबद्धता जताई है। मगर भारत 9 जुलाई से लागू होने वाले अमेरिका के 26 फीसदी के जवाबी शुल्क से बचने के लिए जल्द से जल्द इस समझौते पर हस्ताक्षर करने पर जोर दे रहा है।

शुभांशु शुक्ला को अंतरिक्ष में भेजने के लिए भारत ने किए 538 करोड़ खर्च

नई दिल्ली।

भारतीय अंतरिक्ष यात्री शुभांशु शुक्ला जल्द ही एक्सओम स्पेस के एक्स-4 मिशन के तहत अंतरराष्ट्रीय अंतरिक्ष स्टेशन (आईएसएस) की यात्रा करेंगे। वह आईएसएस पर जाने वाले पहले भारतीय बनेंगे और जीरो ग्रेविटी में रहकर रिसर्च करेंगे। यह मिशन भारत और एक्सओम स्पेस के बीच हुए एक सरकारी कॉन्ट्रैक्ट का हिस्सा है। इसके लिए भारत ने करीब 70 मिलियन डॉलर (लगभग 538 करोड़ रुपये) चुकाए हैं। वहीं इसरो के अध्यक्ष

इस सप्ताह भीषण गर्मी और चलेगी हीटवेव, दक्षिण भारत में सक्रिय होगा मॉनसून

12 से 15 जून तक कर्नाटक में भारी बारिश होने की संभावना

नई दिल्ली।

दिल्ली-एनसीआर, यूपी समेत देश के कई राज्यों में अप्रैल और मई में गर्मी से राहत मिली थी, लेकिन अब जून में भीषण गर्मी ने सभी का चैन सुकून छीन लिया और गर्मी से लोगों का बुरा हाल है। दिल्ली-एनसीआर, यूपी, राजस्थान, हरियाणा, बिहार, मध्य प्रदेश समेत कई राज्यों में लू जैसे हालात हैं। मई के तीसरे सप्ताह में अच्छी बारिश से मौसम ठंडा हो गया था, लेकिन अब मॉनसून आने में देर है और उससे पहले भीषण गर्मी पड़ रही है। मौसम विभाग का अनुमान है कि इस सप्ताह के आखिर तक भीषण गर्मी रहेगी और लू भी चलेगी। पश्चिमोत्तर और मध्य भारत में भीषण गर्मी रहेगी, जबकि दक्षिण भारत में मॉनसून सक्रिय रहने की संभावना है। 12 से 15 जून में कर्नाटक में भारी से बहुत भारी बारिश होने की उम्मीद है। इसके अलावा 13 से 15 जून के दौरान कोंकण और गोवा में कुछ स्थानों पर भारी बारिश हो सकती है। अगले 4 से 5 दिनों में उत्तर-पश्चिम भारत में लू की संभावना है। 13 से 15 जून के बीच हिमाचल प्रदेश, हरियाणा, चंडीगढ़, दिल्ली, पश्चिमी उत्तर प्रदेश और पूर्वी राजस्थान में कुछ स्थानों पर छिटपुट बारिश हो सकती है। इसके अलावा 40 से 50 किलोमीटर प्रति घंटे की रफ्तार से हवाएं चल सकती हैं। इस बारिश से तापमान में कोई खास असर नहीं पड़ेगा। मौसम विभाग का अनुमान है कि अगले 5 दिनों में यूपी, दिल्ली, हरियाणा, पंजाब, जम्मू-कश्मीर जैसे राज्यों में तापमान में गिरावट आ सकती है। इसका अर्थ है कि तापमान 45 डिग्री सेल्सियस के आसपास बना रहेगा। यही नहीं बुधवार को लेकर तो अनुमान है कि तापमान 47 डिग्री सेल्सियस तक पहुंच सकता है। हालांकि सप्ताहांत के बाद तापमान में दो से तीन डिग्री सेल्सियस की कमी आ सकती है। इसी तरह से अगले दो से तीन दिन तक पूर्वी भारत के राज्यों में भी तापमान में गिरावट नहीं आएगी। इसके बाद अगले कुछ दिनों में 2 से 3 डिग्री सेल्सियस की कमी आएगी।

बीते 3 साल में साढ़े 7 हजार लोगों ने लोकल ट्रेन के सफर में जान गंवाई

मुंबई।

मुंबई की जीवन रेखा कही जाने वाली लोकल ट्रेन लोगों का जीवन भी छीन रही है। वजह ये है कि भारी हदसे भीड़ और धक्का मुक्की के कारण आए दिन हदसे हो रहे हैं। मुंब्रा स्टेशन पर हदसे पर सवाल उठ रहे हैं। एक आरटीआई के मुताबिक, बीते तीन वर्षों में मुंबई लोकल में सफर करने वाले 7,560 यात्रियों ने अपनी जान गंवाई है, जबकि 7,293 गंभीर रूप से घायल हुए। यह खुलासा मुंबई लोहमार्ग पुलिस (जीआरपी) द्वारा आरटीआई के तहत दी गई जानकारी में हुआ है। सस्ती, तेज और सुलभ लोकल यात्रा अब खतरनाक बनती जा रही है। अधिक भीड़, सीमित लोकल फरे, अपर्याप्त सुविधाएं, स्टेशन के प्रवेशद्वारों पर सुरक्षा का अभाव और ट्रेक के पास बैरिकेडिंग की कमी आदि लोकल ट्रेन के हदसों का कारण बन रहे हैं। रेल यात्री परिषद के अध्यक्ष सुभाष गुप्ता ने कहा कि जहां एक ओर मुंबई की लोकल ट्रेनें रोज़ लाखों यात्रियों को गंतव्य तक पहुंचा रही हैं, वहीं दूसरी ओर यह आंकड़े प्रशासन की लापरवाही की गवाही दे रहे हैं। सुरक्षा इंतजामों की कमी, ट्रेनों की



संख्या में बढ़ोतरी न होना और सिग्नलिंग सिस्टम की खामियां -इन सभी ने मुंबई की लोकल ट्रेन की यात्रा को असुरक्षित बना दिया है। सामाजिक कार्यकर्ता समीर जवेरी के मुताबिक, मध्य रेलवे रूट पर सबसे अधिक हदसे ठाणे से कल्याण के बीच हुए हैं। ठाणे और कल्याण जीआरपी थानों में 2024 में सबसे ज्यादा मौतें दर्ज हुईं। इनमें कुल 387 लोगों की जान गई और 788 लोग घायल हुए। अकेले कल्याण में 116 मौतें और 157 घायल दर्ज किए गए, वहीं ठाणे में 68 मौतें और 107 घायल। इन अधिकतर मामलों में लोग चलती ट्रेन से गिरकर मौत का शिकार बने।

नक्सलियों के खिलाफ अभियान जारी, अब तक कई खूंखार और ईनामी नक्सली ढेर

रायपुर।

छत्तीसगढ़ में नक्सलियों के खिलाफ सुरक्षा बलों का अभियान जारी है इसका असर अब साफ दिखाई देने लगा है जो इलाकों नक्सलियों का गढ़ माने जाते थे वहां अब सुरक्षा बलों का नियंत्रण और दबदबा हो गया है। हल के महीनों में सुरक्षा बलों ने कई खतरनाक और मोस्ट वांटेड नक्सली कमांडरों को ढेर कर दिया है, जिन पर लाखों का इनाम घोषित था।

उस पर एक करोड़ रुपए का

यहानां सुरक्षाबलों ने 27

इनाम घोषित था। इसके बाद तेलंगाना कमेटी के सदस्य भास्कर को सुरक्षाबलों ने मुठभेड़ में ढेर कर दिया। भास्कर मंचेरियल-कोमाराम भीम डिविजनल कमेटी का सचिव था और उसके पास से आधुनिक हथियार और भारी मात्रा में गोला-बारूद बरामद हुआ था। उस पर 45 लाख रुपए का इनाम था। नारायणपुर में हुई मुठभेड़ अब तक की सबसे बड़ी सफलता मानी जा रही है। यहाँ सुरक्षाबलों ने 27

नक्सलियों को मौत के घाट उतार दिया था, जिनमें सबसे बड़ा नाम नंबाब्ल केशव राव उर्फ बसवराजू का था। बसवराजू सीपीआई-माओवादी का महासचिव था और देश का सबसे बड़ा वांटेड नक्सली नेता था। उस पर डेढ़ करोड़ रुपए का इनाम रखा गया था। गरियाबंद में एक और बड़े ऑपरेशन में सुरक्षा बलों ने 16 नक्सलियों को मार गिराया। मारे गए नक्सलियों में जयराम उर्फ चलपति भी शामिल था, जो सेंट्रल कमेटी का सदस्य और एक करोड़

का इनामी था। वह कई बड़े हमलों का मास्टरमाइंड रहा था। इसके अलावा दामोदर उर्फ चोखा राव भी मारा जा चुका है। हालांकि, नक्सली संगठन उसका खंडन करते हुए दावा कर रहे हैं कि वह जीवित है। उस पर 50 लाख का इनाम था और वह कई राज्यों में मोस्ट वांटेड था। इन कार्रवाइयों से यह साफ होता है कि छत्तीसगढ़ में नक्सलवाद अपने कमजोर दौर से गुजर रहा है और सुरक्षा बलों की आक्रामक रणनीति ने संगठन को भारी नुकसान पहुंचाया है।

भारतीय कॉर्पोरेट क्षेत्र के करीब 51 प्रतिशत कर्मचारी अत्यधिक तनाव, थकावट, चिंता और हताशा जैसी मानसिक चुनौतियों से जूझ रहे हैं। कर्मचारियों में मानसिक तनाव की स्थिति लगातार गंभीर होती जा रही है। ताजा अध्ययन के मुताबिक, लगभग 60 प्रतिशत कर्मचारियों ने थकान की शिकायत की है, जिससे यह स्पष्ट होता है कि कार्यस्थल का मानसिक माहौल बेहद दबावपूर्ण बन चुका है। रिपोर्ट में यह भी बताया गया कि भारतीय कंपनियों को खराब मानसिक स्वास्थ्य के चलते हर साल करीब 1.10 लाख करोड़

रुपये का नुकसान उठाना पड़ता है। गैर सरकारी संगठन द लिव लव लाफ फाउंडेशन द्वारा किए गए इस अध्ययन में बताया गया कि भारतीय कंपनियों को मानसिक स्वास्थ्य के प्रति गंभीर रवैया अपनाना होगा। संगठन ने कहा कि एक ऐसा कार्यस्थल जरूरी है जहां सहानुभूति आधारित वातावरण हो, लोग मानसिक रूप से सुरक्षित महसूस करें, खुलकर अपनी बातें रख सकें और जरूरत पड़ने पर मदद मांगने में संकोच न करें। मानसिक स्वास्थ्य को लेकर निवेश को सिर्फ नैतिक जिम्मेदारी नहीं बल्कि एक व्यावसायिक दृष्टि से भी जरूरी कदम बताया गया है

जो कंपनियों की उत्पादकता और देश की अर्थव्यवस्था को मजबूती देता है। फाउंडेशन के अध्यक्ष डॉ. श्याम भट ने कहा कि कंपनियों को सिर्फ कर्मचारी सहायता कार्यक्रमों पर निर्भर नहीं रहना चाहिए, बल्कि उन्हें मानसिक स्वास्थ्य से जुड़ी समस्याओं को गहराई से समझते हुए डेटा आधारित समाधान अपनाने होंगे। बार-बार सवॉरों कराने या तात्कालिक उपायों के बजाय, समस्या की जड़ तक पहुंचना आवश्यक है। वहीं ट्रस्टी और बायोर्कॉन समूह के प्रमुख ने भी इस बात पर जोर दिया कि मानसिक स्वास्थ्य, संपूर्ण स्वास्थ्य का एक महत्वपूर्ण अंग है।